

“నిరంతర సేవాధారులు”

ఈ రోజు బాప్ దాదా ప్రతి పుత్రుని మస్తకం మధ్యలో మెరుస్తూ ఉన్న నక్షత్రం అనండి లేక వజ్రం అనండి చూస్తూ హర్షితమవుతున్నారు. ప్రతి ఒక్కరి మెరుపు అతీతంగా, ప్రియంగా ఉంది. ఈ మెరుస్తూ ఉన్న నక్షత్రాలతో ప్రతి ఒక్క ఆత్మ యొక్క భాగ్య రేఖలు స్పష్టంగా కనిపిస్తున్నాయి. ఎక్కడెక్కడో తప్పిపోయిన పిల్లలు తమ భాగ్యాన్ని తయారు చేసుకొనుటకు ఎంత గుప్తము మరియు ప్రత్యక్ష పురుషార్థము చేస్తూ ఉన్నారని బాప్ దాదాకు సగర్వముగా ఉన్నది. పిల్లల నశాను, తీవ్రపురుషార్థాన్ని చూసి బాబా కూడా పిల్లల పై బలిహారమైపోతారు అనగా పిల్లల కంఠహారముగా అవుతారు. ఎలాగైతే హారము సదా మెడలోనే ఉంటుందో అలా పిల్లల ముఖంలో, నయనాలలో, బుద్ధిలో తండ్రియే లీనమై ఉంటారు అనగా పిల్లలు తండ్రిని తమ కంఠహారంగా చేసుకున్నారు. ఈ రోజు బాప్ దాదా పిల్లల పాటలు పాడుతున్నారు. ఏ పాట పాడుతున్నారు? పిల్లల మహిమను పాడుతున్నారు. ప్రతి పుత్రునికి తండ్రిని ప్రత్యక్షం చేయాలనే ఉత్సాహం చూశారు. పిల్లలు లేకుండా తండ్రి కూడా ప్రత్యక్షం కాలేరు. కావున తండ్రిని ప్రత్యక్షం చేసే మీరు ఎంత శ్రేష్ఠమైనవారు! ఇంత నశా లేక సేవ స్మృతి సదా ఉండాలి. బాబా, ఆత్మ, సంగమ యుగ ప్రాప్తులన్నీ ఎలాగైతే అవినాశిగా ఉంటాయో అలా స్మృతి లేక నశా కూడా అవినాశిగా ఉందా? తేడా ఉండరాదు. తేడా రావడం అనగా మంత్రాన్ని మర్చిపోవడము. ఒకవేళ మంత్రం జ్ఞాపకం ఉంటే నశాలో తేడా ఉండదు.

ఈ రోజు బాప్ దాదా పిల్లలను కలుసుకోవడానికి వచ్చారు. ఇంతకుముందు చాలా వినిపించారు. కానీ ఈ రోజు - వినిపించిన దాని స్వరూపంగా చూడుటకు వచ్చారు. స్వరూపంలో ఏమి చూస్తున్నారు? సేవ చాలా బాగా చేశారు. అనేక అజ్ఞానీ ఆత్మలకు స్మృతి అనగా జాగృతి కలిగించారు. ఢిల్లీవారు(ధరణి) సర్వ బ్రాహ్మణాత్మలను అలజడిలోకి తీసుకొచ్చేశారు. ఇప్పుడు వీరు ఎవరు? వీరి కర్తవ్యం ఏమిటి? అని చాలామందికి ప్రశ్న వచ్చింది. నిద్రపోతున్నవారిని మేల్కొల్పిన్నప్పుడు వారి కనులు తెరుచుకుంటాయి కానీ నిద్ర మత్తు వలన నన్ను నిద్ర లేపింది ఎవరు అను ప్రశ్న వస్తుందో అలా ఢిల్లీలో నివసించే అజ్ఞానీ ఆత్మలకు కూడా వీరు ఎవరు? ఏమిటి? అనే ప్రశ్న వచ్చింది. విన్నదానికి, చూచినదానికి చాలా తేడాను అనుభవం చేశారు. అందరూ బ్రాహ్మణులను చూసి అద్భుతం అని తప్పకుండా అనుభవం చేస్తారు. సాధారణ కన్యలు, మాతలు గుప్తంగా ఇంత సైన్యాన్ని తయారు చేశారా? ఇలా ఎప్పుడూ ఆలోచించలేదు, భావించలేదు. అందరి దివ్య ముఖాలు బాప్ దాదా మూర్తిని, వారి కర్తవ్యము ద్వారా మనుష్యుల ముందు ప్రత్యక్షం చేశారు. ఇప్పుడు కేవలం అలజడిని(కదిలికను) వ్యాపింపజేశారు. మొదట నాగలితో భూమిని దున్ని బీజము వేయడము జరుగుతుందో అలా తమ భవిష్య రాజధానిలో లేక తమ ఆది ధరణిలో అలజడి అనే నాగలి నడిచింది. వీరి వెనుక ఏదో శక్తి ఉంది, ఏదో బలము ఉంది, వీరు సాధారణ వ్యక్తులు కారు అని అలజడితో పాటు ఈ బీజాన్ని వేశారు. సన్నుఖంలో చూడకపోయినా నలువైపులా వీరు ఎవరు? ఏమిటి? అని

అలజడిని వ్యాపింపజేశారు. ఈ ధ్వని గవర్నమెంట్ చెవుల వరకు చేరుకుంది. ఇప్పుడు ఈ బీజాన్ని వాచా ద్వారా, స్మృతి శక్తి ద్వారా ఫలీభూతము చేయాలి. కానీ ఇంతవరకు చేసినదంతా చాలా బాగా చేశారు.

బాప్ దాదా విదేశాల నుండి వచ్చిన పిల్లలు లేక భారతదేశం నుండి వచ్చిన పిల్లలు ఎవరైతే సేవలో సహాయోగమిచ్చారో అనగా తమ రాజ్యానికి పునాది వేసుకున్నారో వారిని చూసి సంతోషపడుతున్నారు. ఈ కాన్ఫ్రెన్స్ బ్రాహ్మణులు తమ రాజధానికి అధికారిగా అయ్యే పునాది రాయి వేసే ఉత్సవం. అందువలన విదేశీ సెంటర్ల ఆత్మలు కూడా లేక భారతదేశంలో కూడా ఏ జోన్ అనే భేదము లేదు. ఈ విధంగా చేసిన గుప్త సేవ కొద్ది సమయంలోనే ప్రత్యక్షరూపం చూపిస్తుంది. ఇప్పుడైతే గుప్త వేషంలో తమ పునాది రాయి వేసుకున్నారు అనగా బీజం వేశారు. కానీ సమయ ప్రమాణంగా ఈ బీజం ఫలము రూపములో మీరందరూ చూస్తారు. ఇదే ప్రపంచములోని మనుష్యులు మిమ్ములను ఆహ్వానిస్తారు, గౌరవిస్తారు. అందరూ దగ్గుతూ ఉన్న శబ్దము వచ్చింది. చాలా కష్టపడ్డారా? ఏమిటి? ప్రకృతి యొక్క ప్రభావము ఎక్కువైపోయింది. కానీ ఇందుకు కూడా ఫలితము లభిస్తుంది. విదేశీ పిల్లలు ఋతువును బట్టి స్వయాన్ని నడిపించుకోగలగాలి. ఈ అనుభవము కూడా చాలా అవసరము. చిన్న - పెద్ద అందరికీ ఈ సేవలో మహత్వముంది. చాలా కష్టపడ్డారు కూడా. మొదట పునాదిగా ఈ ప్రశ్న(ఎవరు, ఏమిటి) వచ్చింది. రెండవసారి చేస్తే ఈ ప్రశ్నకు సమాధానము వస్తుంది. ఈ రోజు బాప్ దాదా ఆత్మిక సంభాషణ చేస్తున్నారు. ఎలాగైతే నిరంతర యోగిగా అయ్యే వరదానము తండ్రి ద్వారా ప్రాప్తించిందో అలా నిరంతర సేవాధారిగా కూడా కండి. నిదురిస్తున్నా సేవ జరుగుతుండాలి. నిదురపోతున్న మిమ్ములను ఎవరు చూసినా, మీ ముఖము ద్వారా శాంతి, ఆనందాల వైబ్రేషన్లను అనుభవం చేయాలి. అందుకే దానిని చాలా మధురమైన నిద్ర అని అంటారు. నిద్రలో కూడా తేడాలు ఉంటాయి. ప్రతి సంకల్పములో, ప్రతి కర్మలా సదా సేవ ఇమిడి ఉండాలి. అటువంటివారినే నిరంతర సేవాధారులని అంటారు. సదా బాబా మరియు సేవ గుర్తుండాలి. ఎలాగైతే తండ్రి అతిప్రియమనిపిస్తారో, తండ్రి లేకుండా జీవితమే లేదు అని అంటారో అలా సేవ లేకుండా జీవితమే లేదు అని భావించాలి. ఇలాంటి నిరంతర యోగులు మరియు నిరంతర సేవాధారులు సదా విఘ్న వినాశకులుగా ఉంటారు. వారు తండ్రి స్మృతి మరియు సేవ అనే డబల్ తాళం వేసుకొని ఉంటారు. అందువలన వారి వద్దకు మాయ రాదు. సదా డబల్ తాళం ఉందా అని చెక్ చేసుకోండి. ఒకవేళ సింగల్ తాళం అయితే మాయ వచ్చే అవకాశం ఉంటుంది. అందువలన పదే పదే బాబా సేవ మరియు స్మృతిలో తత్వరమై ఉన్నానా? అని చెక్ చేసుకుంటూ అటెన్షన్ లో ఉండండి. కర్తేంద్రియాలన్నిటి ద్వారా తండ్రి స్మృతినిస్పించే సేవ చేస్తున్నానా, ప్రతి సంకల్పము ద్వారా విశ్వ కళ్యాణం అనగా లైట్ హౌస్ చేసే కార్యం చేస్తున్నానా? ప్రతి సెకండు శక్తిశాలి వృత్తి ద్వారా నలువైపులా శక్తిశాలి వైబ్రేషన్లను వ్యాపింపజేస్తున్నానా? అనగా వాతావరణాన్ని పరివర్తన చేస్తున్నానా? ప్రతి కర్మ ద్వారా, ప్రతి ఆత్మకు కర్మయోగి భవ అను వరదానం ఇస్తున్నానా? ప్రతి అడుగులో స్వయం పట్ల కోటానుకోట్ల సంపాదనను జమ చేసుకుంటున్నానా? సంకల్పము, సమయము, వృత్తి, కర్మ - నాల్గింటిని సేవ పట్ల వినియోగించండి. ఇటువంటివారే నిరంతర సేవాధారులు అనగా సర్వీసెబుల్ పిల్లలు. మంచిది.

ఎలాగైతే మధువనములో మేళా జరుగుతుందో అలా చివరిలో కూడా ఆత్మల కలయిక జరుగుతుంది.

మధువనము బాగుందనిపిస్తున్నదా? లేక విదేశము బాగుందనిపిస్తున్నదా? మధువనము అని దేనిని అంటారు? బ్రాహ్మణుల సంఘటన ఎక్కడ ఉంటుందో అదే మధువనము. కావున ఇప్పుడు ప్రతి విదేశీ స్థానాన్ని మధువనముగా తయారుచేసుకోండి. మధువనముగా తయారు చేస్తే అక్కడకు బాప్ దాదా కూడా వస్తారు. ఎందుకంటే మధువనములో వస్తానని తండ్రి ప్రతిజ్ఞ చేశారు కదా! కనుక ఎక్కడ మధువనముంటుందో అక్కడకు బాప్ దాదా తప్పక వస్తారు. పోను పోను చాలా అద్భుతాలు చూస్తారు. ఇప్పుడు ఎలాగైతే భారతీయుల సంఖ్య పెరుగుతూ ఉందో అలా కొద్ది సమయములో విదేశీయుల సంఖ్య కూడా పెంచండి. మీరు ఎక్కడుంటే అక్కడ ధ్వనిని వ్యాపింపజేయండి. వీరు ఎవరు? ఏమిటి? అను ప్రశ్న ఉత్తన్నము కావాలి. ఇలాంటి సంఘటనను తయారుచేసినప్పుడు సంఘటన ఉన్న చోట బాప్ దాదా కూడా హాజరవుతారు(ప్రత్యక్షము) ఉంటారు.

అక్కడ సంతోషముగా ఉందా? లేక ఇక్కడకు రావడంలో సంతోషంగా ఉందా? ఎంత చెప్పినా పెద్దది పెద్దదే, చిన్నది చిన్నదే. ఎందుకంటే ఇది డైరెక్ట్ సాకారము యొక్క జన్మభూమి, చరిత్ర భూమి. అందువలన దీనికి విశేష మహత్వముండనే ఉంది. అందుకనే భక్తిలో కూడా ఏమీ లేకపోయినా స్థాన మహత్వముంటుంది. మందిరములో విగ్రహము చాలా పాతదిగా ఉంటుంది, ఇంటిలో చాలా మంచి సుందరమైన కొత్త విగ్రహముంటుంది. అయినా భక్తులు స్థానానికి మహత్వమిస్తారు కనుక స్థానానికి మహత్వముంది. అయితే ఇప్పుడు మీరు మీ పూలతోటను పెంచండి. మధువనము వలె తయారుచేయండి. మీరీ మధువనముగా ఉండినా, అందరూ చూడాలని ఆకర్షింపబడతారు. మంచిది.

బాప్ దాదా వర్తమానములో చేసిన సేవకు ధన్యవాదాలు చెప్పున్నారు. అంతేకాక భవిష్యత్తులో సేవ కోసం స్మృతి కూడా ఇప్పిస్తున్నారు. బాప్ దాదాకు పిల్లలతో స్నేహమనండి, పిల్లల పై శుభమైన మమకారమనండి, తల్లికి పిల్లల పై మమకారముంటుంది కదా. తపించరు కానీ ఇమిడిపోతారు. ఉదాసీనంగా కారు కానీ పిల్లలను సన్నుఖములో ఎమర్ట్ చేసుకొని స్నేహ సాగరంలో ఇమిడిపోతారు. తండ్రికి స్నేహం ఉంది కనుకనే మీకు కూడా స్నేహం ఉత్తన్నం అవుతుంది. స్నేహం ఉంది కనుకనే తండ్రి అవ్వకం నుండి వ్యక్తులలోకి వస్తారు.

ఇలా స్నేహ బంధనలో బంధింపబడే స్నేహంతో తండ్రిని ప్రత్యక్షం చేసి, సేవ ద్వారా విశ్వకళ్యాణార్థం నిమిత్తమైన సదా మహాదానీ, వరదానీ ఇలాంటి నిరంతర యోగ్, నిరంతర సేవాధారీ పిల్లలకు బాప్ దాదా యొక్క ప్రియ స్మృతులు మరియు నమస్కారం

మహారాష్ట్రపాల్ఠితో:- సదా స్వయాన్ని సర్వ శ్రేష్ఠమైన మహాత్ములుగా భావిస్తున్నారా? మహాత్ములమనే స్మృతి ద్వారా స్వతహాగా ప్రతి సంకల్పము, ప్రతి కర్మ ఉన్నతముగా, సర్వ శ్రేష్ఠముగా ఉంటుంది. ఎలాగైతే ఈనాటి ప్రపంచములో అల్పకాలిక మోహాదా గల ఆత్మలు, వారి మోహాదా వలన రాత్రింబవళ్లు నషాలో ఉంటారో, అలా తండ్రి ద్వారా లభించిన మోహాదాను సులభము, సహజముగా స్మృతిలో ఉంచుకోవచ్చు. ఎటువంటి మోహాదా ఉంటుందో అటువంటి కర్మ, అలాగే ఎటువంటి పేరు ఉంటుందో అటువంటి శ్రేష్ఠ కర్మ. అందువలన వర్తమాన

సమయములో మీరు సహజయోగితో పాటు కర్మయోగులని కూడా పిలువబడతారు. కర్మయోగులనగా వారి ప్రతి కర్మ ద్వారా తండ్రి స్నేహము మరియు సంబంధము ప్రతి ఆత్మకు సాక్షాత్కారమవుతుంది. ఎలాగైతే హద్దు ఆత్మలతో స్నేహము ఉంచుకునే ఆత్మలు ఎవరి ప్రేమలోనో లీనమైనట్లు కనిపిస్తారో అలా మీ ప్రతి కర్మ తండ్రితో స్నేహమున్నదా? అని స్వయాన్ని ప్రశ్నించుకోండి. అలా ఉంటేనే వారిని కర్మయోగులని అంటారు. కర్మయోగి లేక సహజ రాజయోగి యొక్క నిర్వచనము చాలా లోతైనది. కర్మయోగులు లేక సహజ రాజయోగుల ప్రతి సంకల్పము తండ్రి స్నేహము యొక్క వైభవస్థను వ్యాపింపజేసేదిగా ఉంటుంది. ఇప్పటికీ జడ చిత్రాలు కూడా అల్పకాలిక సుఖ ప్రకంపనాలను ఆత్మలకు ఇచ్చే కార్యమును చేస్తున్నాయంటే వారు చైతన్య రూపములో వారి సంకల్పము ద్వారా, వాచా ద్వారా, కర్మ ద్వారా విశ్వములో సదా సుఖ-శాంతులను తండ్రి స్నేహము యొక్క వైభవస్థను వ్యాపింపజేయు కర్తవ్యము చేసి ఉంటారు. అందుకే జడ చిత్రాలలో కూడా కాంతి కనిపిస్తుంది. ఎలాగైతే సైన్సు యంత్రాలు చల్లని వాయుమండలమును గానీ, వేడి ఉన్న వాతావరణమును గానీ తయారు చేస్తున్నాయో అలా మీ లగ్నస్థితి ద్వారా ఎటువంటి వాయుమండలమును గానీ వైభవస్థను గానీ తయారు చేయగలరు. ఇలాంటి అభ్యాసము చేయండి. ఇప్పటికిప్పుడే సుఖ-శాంతుల వాయుమండలమును లేక వైభవస్థను తయారు చేయగలరు. ఆ వాయుమండలములో ఉన్న ఆత్మలంతా దుఃఖ వాతావరణము నుండి సుఖ వాతావరణములోకి వచ్చినట్లు అనుభవము చేయాలి. సుఖము ప్రాప్తి అవుతూ ఉందని అనుభవము చేయాలి. ఎయిర్ కండిషన్ గదిలో చల్లదన్నాన్ని వేడిని అనుభవము చేస్తారు కదా. నిజంగా వేడి గాలిలో నుండి చల్లని గాలిలోకి, చల్లని వాతావరణము నుండి వేడి వాతావరణములోకి వచ్చామని అనుభవము చేస్తారు. ఈ విధంగా మీ చలనము, ముఖము ద్వారా, మీ సంకల్ప శక్తి ద్వారా అందరూ సుఖ-శాంతులను, శక్తిని అనుభవము చేయాలి. ఇది యోగుల కర్తవ్యము.

తండ్రి ద్వారా సదా సంతోషంగా ఉండే సాధనాలు లభించాయి కదా. ఎటువంటి పరిస్థితులలోనైనా మీ వద్ద ఈ సాధనాలు ఉంటే సదా సంతోషముగా ఉంటారు. కేవలము తండ్రిని పృతి చేయు సాధనమే చాలా గొప్ప సాధనము. బాబా అని అంటూనే సంతోషము ప్రాప్తి అవుతుంది. ఈ సాధనాన్ని సదా ఉపయోగిస్తూ ఉండండి. బాబా అను శబ్దాన్ని పృతి చేయుట అనగా స్వీచ్ ఆన్ చేయుట. ఎలాగైతే స్వీచ్ ఆన్ చేస్తూనే ఒక్క సెకండులో అంధకారము పారిపోతుందో, అలా బాబా అంటూనే అంధకారము లేక దుఃఖము - అశాంతి, చిక్కులు, ఉదాసీనత, టెన్షన్ మొదలైనవన్నీ ఒక్క సెకండులో సమాప్తమైపోతాయి. తండ్రి ఇటువంటి మహామంత్రమునిచ్చారు. అది కూడా కేవలము ఒకే ఒక శబ్దము - “ బాబా ” ఎటువంటి సమయములోనైనా ఈ మంత్రము ఒక్క సెకండులో వీటన్నిటినీ దూరము చేసేస్తుంది. ఈ ఒక్క శబ్దపు మంత్రము ద్వారా ఏది కావాలంటే అది తండ్రి ద్వారా తీసుకోగలరు. సుఖము-శాంతి కావచ్చు, శక్తి కావచ్చు, ఆనందము కావచ్చు - అన్నిటినీ ఈ మంత్రము ప్రాప్తి చేయిస్తుంది. అందుకే దీనిని జాదూ మంత్రము అని అంటారు. తన పిల్లలందరూ తన సమానముగా అనంతమైన సేవాధారులుగా కావాలని తండ్రి సదా శుభ కామన కలిగి ఉంటారు. అవన్నీ హద్దులోని బాధ్యతలు, కానీ ఈ తండ్రి బాధ్యత అనంతమైనది. కనుక అనంతమైన శక్తిని ఇవ్వవలసి వస్తుంది కదా. పిల్లలు కూడా తండ్రి శుభ కామనను పూర్తి చేయవలసి

వస్తుంది. ఇప్పుడు రాజయోగులుగా కావాలి. రాజయోగులు రాజరాజేశ్వరీగా అవుతారు. కనుక మొదటి స్టేజి రాజయోగిగా అగుట. రాజయోగులుగా అవ్వడం కష్టమేమీ కాదు. ఇల్లు-వాకిల్లు వదిలేసి యోగులుగా అగుటయే కష్టం. మంచిది.

వరదానము:- “ప్రాప్తిస్వరూపులై ఎందుకు? ఏమిటి? అనుప్రశ్నలకు దూరముగా ఉండు సదా ప్రసన్న చిత్త భవ ”

ఎవరైతే ప్రాప్తి స్వరూప సంపన్న ఆత్మలుగా ఉంటారో, వారికి ఎప్పుడూ, ఏ విషయములోనూ ప్రశ్నలు ఉత్తన్నమవు కావు. వారి ముఖములో, నడవడికలో ప్రసన్నతా పర్వనాలిటీ కనిపిస్తుంది. దీనినే సంతృప్త అని అంటారు. ప్రసన్నత తర్గిపోయిందంటే దానికి కారణము - తక్కువ ప్రాప్తి -తక్కువ ప్రాప్తికి కారణము ఏదో ఒక కోరిక, చాలా సూక్ష్మమైన కోరికలు అప్రాప్తి వైపు లాగేస్తాయి. అందువలన అల్పకాలిక కోరికలను వదిలి ప్రాప్తి స్వరూపులుగా అయితే ప్రసన్నచిత్తులుగా ఉంటారు.

స్లోగన్:- “పరమాత్మ ప్రేమలో లీనమై ఉంటే మాయ ఆకర్షణ సమాప్తమైపోతుంది”

